

॥ ఓం నమో వేదాంతే ॥

18.07.2024 గురువారం (362వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।  
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం  
శ్రీవ్యాసకీర రుజురోహిత శోభమానం ।  
తామింద్రనాశ చపలాశని తత్త్వభానం  
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

అథ శ్రీమద్భాగవతే పారమహంస్యాం సంహితాయాం పంచమస్కంధే షష్ఠో\_ధ్యాయః

రాజోవాచ

న నూనం భగవ ఆత్మారామాణాం యోగసమీరితజ్ఞానావభర్జిత  
కర్మబీజానాం ఐశ్వర్యాణి పునః క్లేశదాని భవితుమర్హంతి  
యద్యచ్ఛయోపగతాని

॥ 5-6-1 ॥

ఋషిరువాచ

సత్యముక్తం కింత్విహ వా ఏకే న మనసో\_ద్ధా విశ్రంభ  
మనవస్థానస్య శరకిరాత ఇవ సంగచ్ఛంతే

॥ 5-6-2 ॥

తథా చోక్తం

న కుర్యాత్కర్హిచిత్సఖ్యం మనసి హ్యనవస్థితే  
యద్విశ్రంభాచ్ఛిరాచ్ఛీర్ణం చస్కంద తప ఐశ్వరం

॥ 5-6-3 ॥

నిత్యం దదాతి కామస్య చ్ఛిద్రం తమను యే\_రయః  
యోగినః కృతమైత్రస్య పత్యుర్జాయేవ పుంశ్చలీ

॥ 5-6-4 ॥

కామో మన్యుర్మదో లోభః శోకమోహభయాదయః  
కర్మబంధశ్చ యన్మూలః స్వీకుర్యాత్కౌ ను తద్బుధః

॥ 5-6-5 ॥

అధైవమఖిలలోకపాలలలామో\_పి  
విలక్షణైర్జడవదవధూతవేషభాషాచరితై  
రవిలక్షితభగవత్ప్రభావో యోగినాం  
సాంపరాయవిధిమనుశిక్షయన్ స్వకలేవరం  
జిహోసురాత్మన్యాత్మానమసంవ్యవహిత  
మనర్థాంతరభావేనాన్వీక్షమాణ  
ఉపరతానువృత్తిరుపరరామ  
తస్య హ వా ఏవం ముక్తలింగస్య భగవత

॥ 5-6-6 ॥

ఋషభస్య యోగమాయావాసనయా దేహ ఇమాం

జగతీమభిమానాభాసేన సంక్రమమాణః

కోంకవేంకకుటకాన్ దక్షిణకర్ణాటకాన్

దేశాన్ యదృచ్ఛయోపగతః కుటకాచలోపవన

ఆస్యకృతాశ్శుకవల ఉన్మాద ఇవ

ముక్తమూర్ధజోఽసంవీత ఏవ విచచార

॥ 5-6-7 ॥

అథ సమీరవేగవిధూతవేణువికర్షణజాతోగ్ర

దావానలస్తద్వనమాలేలిహానః సహ తేన దదాహ

॥ 5-6-8 ॥

యస్య కిలానుచరితముపాకర్ణ్య కోంకవేంకకుటకానాం

రాజార్హన్నామోపశిక్ష్య కలావధర్మ ఉత్మప్యమాణే

భవితవ్యేన విమోహితః స్వధర్మపథమకుతోభయమపహాయ

కుపథపాఖండమసమంజసం నిజమనీషయా మందః

సంప్రవర్తయిష్యతే

॥ 5-6-9 ॥

యేన హ వావ కలౌ మనుజాపసదా దేవమాయామోహితాః

స్వవిధినియోగశౌచచారిత్రవిహీనా దేవహేలనా

న్యపవ్రతాని నిజనిజేచ్ఛయా గృహ్ణానా అస్నానా

నాచమనాశౌచకేశోల్లంచనాదీని కలినాధర్మబహులేనో

పహతధియో బ్రహ్మబ్రాహ్మణయజ్ఞపురుషలోకవిదూషకాః

ప్రాయేణ భవిష్యంతి

॥ 5-6-10 ॥

తే చ హ్యర్వాక్తనయా నిజలోకయాత్రయాంధపరంపరయా

౧౧ శ్వస్తాస్తమస్యంధే స్వయమేవ ప్రపతిష్యంతి

॥ 5-6-11 ॥

అయమవతారో రజసోపప్లుతకైవల్యోపశిక్షణార్థః

॥ 5-6-12 ॥

తస్యానుగుణాన్ శ్లోకాన్ గాయంతి

అహౌ భువః సప్తసముద్రవత్పా

ద్వీపేషు వర్షేష్వధిపుణ్యమేతత్

గాయంతి యత్రత్యజనా మురారేః

కర్మాణీ భద్రాణ్యవతారవంతి

॥ 5-6-13 ॥

అహో ను వంశో యశసావదాతః

ప్రైయవ్రతో యత్ర పుమాన్ పురాణః

కృతావతారః పురుషః స ఆద్య

శ్చవార ధర్మం యదకర్మహేతుం

॥ 5-6-14 ॥

కో న్వస్య కాష్టామపరోఽనుగచ్ఛే

న్మనోరథేనాప్యభవస్య యోగీ

యో యోగమాయాః స్పృహయత్యుదస్తా

హ్యసత్తయా యేన కృతప్రయత్నాః

॥ 5-6-15 ॥

ఇతి హ స్మ సకలవేదలోకదేవబ్రాహ్మణగవాం

పరమగురోర్భగవత ఋషభాఖ్యస్య విశుద్ధాచరితమీరితం

పుంసాం సమస్తదుశ్చరితాభిహారణం పరమమహోమంగలాయన

మిదమనుశ్రద్ధయోపచితయానుశ్చణోత్యాశ్రావయతి వావహితో

భగవతి తస్మిన్ వాసుదేవ ఏకాంతతో భక్తిరనయోరపి

సమనువర్తతే

॥ 5-6-16 ॥

యస్యామేవ కవయ ఆత్మానమవిరతం వివిధవృజినసంసార

పరితాపోపతప్యమానమనుసవనం స్నాపయంతస్తయైవ పరయా

నిర్భృత్యా హ్యపవర్గమాత్యంతికం పరమపురుషార్థమపి

స్వయమాసాదితం నో ఏవాద్రియంతే భగవదీయత్వేనైవ

పరిసమాప్తసర్వార్థాః

॥ 5-6-17 ॥

రాజన్ పతిర్గురురలం భవతాం యదూనాం

దైవం ప్రియః కులపతిః క్వ చ కింకరో వః

అస్త్వేవమంగ భగవాన్ భజతాం ముకుందో

ముక్తిం దదాతి కర్ణిచిత్స్మ న భక్తియోగం

|| 5-6-18 ||

నిత్యానుభూతనిజలాభనివృత్తతృష్ణః

శ్రేయస్యతద్రచనయా చిరసుప్తబుద్ధేః

లోకస్య యః కరుణయాభయమాత్మలోక

మాఖ్యాన్నమో భగవతే ఋషభాయ తస్మై

|| 5-6-19 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే షష్ఠో\_ధ్యాయః

.....  
అథ శ్రీమద్భాగవతే పారమహంస్యాం సంహితాయాం పంచమస్కంధే సప్తమో\_ధ్యాయః

శ్రీశుక ఉవాచ

భరతస్తు మహాభాగవతో యదా భగవతావనితల

పరిపాలనాయ సంచింతితస్తదనుశాసనపరః

పంచజనీం విశ్వరూపదుహితరముపయేమే

|| 5-7-1 ||

తస్యాము హ వా ఆత్మజాన్ కార్త్యేనానురూపా

నాత్మనః పంచ జనయామాస భూతాదిరివ

భూతసూక్ష్మాణి సుమతిం రాష్ట్రభృతం సుదర్శనమావరణం

ధూమ్రకేతుమితి

|| 5-7-2 ||

అజనాభం నామైతద్వర్షం భారతమితి యత ఆరభ్య

వ్యపదిశంతి

|| 5-7-3 ||

స బహువిన్మహీపతిః పితృపితామహవదురువత్సలతయా

స్వే స్వే కర్మణి వర్తమానాః ప్రజాః స్వధర్మమనువర్తమానః

పర్యపాలయత్

|| 5-7-4 ||

ఈజే చ భగవంతం యజ్ఞక్రతురూపం క్రతుభిరుచ్ఛావచైః

శ్రద్ధయా\_౨\_౨ హృతాగ్నిహోత్రదర్శపూర్ణమాసచాతుర్మాస్య

పశుసోమానాం ప్రకృతివికృతిభిరనుసవనం

చాతుర్షోత్రవిధినా

|| 5-7-5 ||

సంప్రచరత్సు నానాయాగేషు విరచితాంగక్రియేష్వపూర్వం  
 యత్తత్క్రియాఫలం ధర్మాఖ్యం పరే బ్రహ్మణి యజ్ఞపురుషే  
 సర్వదేవతాలింగానాం మంత్రాణామర్థనియామకతయా  
 సాక్షాత్పర్తరి పరదేవతాయాం భగవతి వాసుదేవ ఏవ  
 భావయమాన ఆత్మనైపుణ్యమృదితకషాయో  
 హవిఃష్వధ్వర్యుభిర్భువ్యామాణేషు స యజమానో యజ్ఞభాజో  
 దేవాంస్తాన్ పురుషావయవేష్వభ్యధ్యాయత్

॥ 5-7-6 ॥

ఏవం కర్మవిశుద్ధ్యా విశుద్ధసత్త్వస్యాంతర్హదయాకాశ  
 శరీరే బ్రహ్మణి భగవతి వాసుదేవే మహాపురుషరూపో  
 పలక్షణే శ్రీవత్సకౌస్తుభవనమాలాదరగదాదిభి  
 రుపలక్షితే నిజపురుషహృల్లిఖితేనాత్మని పురుషరూపేణ  
 విరోచమాన ఉచ్చైస్తరాం భక్తిమనుదినమేధమాన  
 రజయాజాయత

॥ 5-7-7 ॥

ఏవం వర్షాయుతసహస్రపర్యంతావసితకర్మనిర్వాణావసరో  
 ధిభుజ్యమానం స్వతనయేభ్యో రిక్తం పితృపైతామహం  
 యథాదాయం విభజ్య స్వయం సకలసంపన్నికేతాత్పులహాశ్రమం  
 ప్రవవ్రాజ

॥ 5-7-8 ॥

యత్ర హ వావ భగవాన్ హరిరద్యాపి తత్రత్యానాం నిజజనానాం  
 వాత్సల్యేన సన్నిధాప్యత ఇచ్ఛారూపేణ

॥ 5-7-9 ॥

యత్రాశ్రమపదాన్యభయతో నాభిభిర్భుషచ్ఛక్రైశ్చక్రనదీ  
 నామ సరిత్రప్తవరా సర్వతః పవిత్రీకరోతి

॥ 5-7-10 ॥

తస్మిన్ వావ కిల స ఏకలః పులహాశ్రమోపవనే  
 వివిధకుసుమకిసలయతులసికాంబుభిః కందమూల  
 ఫలోపహారైశ్చ సమీహమానో భగవత ఆరాధనం వివిక్త

ఉపరతవిషయాభిలాష ఉపభృతోపశమః పరాం

నిర్భృతిమవాప

|| 5-7-11 ||

తయేత్థమవిరతపురుషపరిచర్యయా భగవతి ప్రవర్ధమానా  
నురాగభరద్రుతహృదయశైథిల్యః ప్రహర్షవేగేనాత్మన్యుద్భిద్య  
మానరోమపులకకులకౌత్కంఠ్యప్రవృత్తప్రణయబాష్పనిరుద్ధా  
వలోకనయన ఏవం నిజరమణారుణచరణారవిందానుధ్యాన  
పరిచితభక్తియోగేన పరిప్లుతపరమాహ్లాదగంభీరహృదయ  
హ్రదావగాఢధిషణస్తామపి క్రియమాణాం భగవత్సపర్యాం  
న సస్మార

|| 5-7-12 ||

ఇత్థం ధృతభగవద్రవ్సత ఐణేయాజినవాససానుసవనాభిషేకార్ద్ర  
కపిశకుటిలజటాకలాపేన చ విరోచమానః సూర్యర్చా  
భగవంతం హిరణ్మయం పురుషముజ్జిహానే సూర్యమండలేఽభ్యుపతిష్ఠ  
న్నేతదు హోవాచ

|| 5-7-13 ||

పరో రజః సవితుర్జాతవేదో  
దేవస్య భర్గో మనసేదం జజాన  
సురేతసాదః పునరావిశ్య చష్టే  
హంసం గృధ్రాణం నృషద్రింగిరామిమః

|| 5-7-14 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే సప్తమోఽధ్యాయః

-----  
అథ శ్రీమద్భాగవతే పారమహంస్యాం సంహితాయాం పంచమస్కంధే అష్టమోఽధ్యాయః

శ్రీశుక ఉవాచ

ఏకదా తు మహానద్యాం కృతాభిషేకనైయమికావశ్యకో  
బ్రహ్మోక్షరమభిగృణానో ముహూర్తత్రయముదకాంత ఉపవివేశ

|| 5-8-1 ||

తత్ర తదా రాజన్ హరిణీ పిపాసయా

జలాశయాభ్యాశమేకైవోపజగామ

॥ 5-8-2 ॥

తయా పేపీయమాన ఉదకే తావదేవావిదూరేణ నదతో

మృగపతేరున్నాదో లోకభయంకర ఉదపతత్

॥ 5-8-3 ॥

తముపశ్రుత్య సా మృగవధూః ప్రకృతివిక్లవా చకిత

నిరీక్షణా సుతరామపి హరిభయాభినివేశవ్యగ్రహృదయా

పారిష్లవదృష్టిరగతతృషా భయాత్సహసైవోచ్ఛక్రామ

॥ 5-8-4 ॥

తస్యా ఉత్పతంత్యా అంతర్వత్త్వా ఉరుభయావగలితో

యోనినిర్గతో గర్భః ప్రోతసి నిపపాత

॥ 5-8-5 ॥

తత్ప్రసవోత్సర్పణభయభేదాతురా స్వగణేన

వియుజ్యమానా కస్యాంచిద్దర్శ్యాం కృష్ణసారసతీ

నిపపాతాథ చ మమార

॥ 5-8-6 ॥

తం త్వేణకుణకం కృపణం ప్రోతసానూహ్యమానమభి

వీక్ష్యాపవిద్ధం బంధురివానుకంపయా రాజర్షి

ర్భరత ఆదాయ మృతమాతరమిత్యాశ్రమపదమనయత్

॥ 5-8-7 ॥

తస్య హ వా ఏణకుణక ఉచ్చైరేతస్మిన్ కృతనిజాభి

మానస్యాహరహస్తతోషణపాలనలాలనప్రీణనా

నుధ్యానేనాత్మనియమాః సహ యమాః పురుషపరిచర్యాదయ

ఏకైకశః కతిపయేనాహర్గణేన వియుజ్యమానాః కిల

సర్వ ఏవోదవసన్

॥ 5-8-8 ॥

అహో బతాయం హరిణకుణకః కృపణ ఈశ్వరరథచరణ

పరిభ్రమణరయేణ స్వగణసుహృద్భృంధుభ్యః పరివర్జితః

శరణం చ మోపసాదితో మామేవ మాతాపితరౌ



బ్రాత్యజ్ఞాతీన్ యోధికాంశ్చైవోపేయాయ నాన్యం కంచన వేద  
మయ్యతివిస్రబ్ధశ్చాత ఏవ మయా మత్పరాయణస్య  
పోషణపాలనప్రీణనలాలనమనసూయునానుష్ఠేయం  
శరణ్యోపేక్షా దోషవిదుషా

॥ 5-8-9 ॥

నూనం హ్యోర్యాః సాధవ ఉపశమశీలాః కృపణసుహృద  
ఏవంవిధార్థే స్వార్థానపి గురుతరానుపేక్షంతే

॥ 5-8-10 ॥

ఇతి కృతానుషంగ ఆసనశయనాటనస్నానాశనాదిషు  
సహ మృగజహునా స్నేహోనుబద్ధహృదయ ఆసీత్

॥ 5-8-11 ॥

కుశకుసుమసమిత్పలాశఫలమూలోదకాన్యాహరిష్యమాణోజి  
వృకసాలావృకాదిభ్యో భయమాశంసమానో యదా సహ  
హరిణకుణకేన వనం సమావిశతి

॥ 5-8-12 ॥

పథిషు చ ముగ్ధభావేన తత్ర తత్ర విషక్తమతిప్రణయభర  
హృదయః కార్పణ్యాత్స్కుంధేనోద్వహతి ఏవముత్సంగ ఉరసి  
చాధాయోపలాలయన్ ముదం పరమామవాప

॥ 5-8-13 ॥

క్రియాయాం నిర్వర్త్యమానాయామంతరాలేఽప్యృత్థాయోత్థాయ  
యదైనమభిచక్షీత తర్హి వావ స వర్షపతిః ప్రకృతిస్థేన  
మనసా తస్మా ఆశిష ఆశాస్తే స్వస్తి స్తాద్వత్స  
తే సర్వత ఇతి

॥ 5-8-14 ॥

అన్యదా భృశముద్విగ్నమనా నష్టద్రవిణ ఇవ కృపణః  
సకరుణమతితర్షేణ హరిణకుణకవిరహవిహ్వలహృదయ  
సంతాపస్తమేవానుశోచన్ కిల కశ్మలం మహదభి  
రంభిత ఇతి హోవాచ

॥ 5-8-15 ॥

అపి బత స వై కృపణ ఏణబాలకో మృతహరిణీసుతో  
౨ హో మమానార్యస్య శరకిరాతమతేరకృతసుకృతస్య

కృతవిస్రంభ ఆత్మప్రత్యయేన తదవిగణయన్ సుజన

ఇవాగమిష్యతి

॥ 5-8-16 ॥

అపి క్షేమేణాస్మిన్నాశ్రమోపవనే శష్పాణి చరంతం

దేవగుప్తం ద్రక్ష్యామి

॥ 5-8-17 ॥

అపి చ న వృకః సాలావృకోఽన్యతమో వా నైకచర

ఏకచరో వా భక్షయతి

॥ 5-8-18 ॥

నిష్లోచతి హ భగవాన్ సకలజగత్కేమోదయస్త్రయా

త్మాద్యాపి మమ న మృగవధూన్యాస ఆగచ్ఛతి

॥ 5-8-19 ॥

అపి స్విదకృతసుకృతమాగత్య మాం సుఖయిష్యతి

హరిణరాజకుమారో వివిధరుచిరదర్శనీయనిజమృగ

దారకవినోదైరసంతోషం స్వానామపనుదన్

॥ 5-8-20 ॥

క్షేలికాయాం మాం మృషా సమాధినాఽఽమీలితదృశం

ప్రేమసంరంభేణ చకిత చకిత ఆగత్య పృషదపరుష

విషాణాగ్రేణ లురతి

॥ 5-8-21 ॥

ఆసాదితహవిషి బర్హిషి దూషితే మయోపాలభో

భీతభీతః సపద్యుపరతరాస ఋషికుమారవదవహిత

కరణకలాప ఆస్తే

॥ 5-8-22 ॥

కిం వా అరే ఆచరితం తపస్తపస్విన్యానయా

యదియమవనిః సవినయకృష్ణసారతనయతనుతర

సుభగశివతమాఖరఖురపదపంక్తిభిర్ద్రవిణ

విధురాతురస్య కృపణస్య మమ ద్రవిణపదవీం

సూచయంత్యాత్మానం చ సర్వతః కృతకౌతుకం

ద్విజానాం స్వర్గాపవర్గకామానాం దేవయజనం కరోతి

॥ 5-8-23 ॥

అపి స్విదసౌ భగవానుడుపతిరేనం మృగపతిభయా  
న్మృతమాతరం మృగబాలకం స్వాశ్రమపరిభ్రష్టమనుకంపయా  
కృపణజనవత్సలః పరిపాతి

|| 5-8-24 ||

కిం వాఽఽ తృజవిశ్లేషజ్వరదవదహనశిఖాభి  
రుపతప్యమానహృదయస్థలనలినీకం మాముపస్మృత  
మృగీతనయం శిశిరశాంతానురాగగుణితనిజ  
వదనసలిలామృతమయగభస్తిభిః స్వధయతీతి చ

|| 5-8-25 ||

ఏవమఘటమానమనోరథాకులహృదయో మృగదారకాభాసేన  
స్వారభకర్మణా యోగారంభణతో విభ్రంశితః స  
యోగతాపసో భగవదారాధనలక్షణాచ్చ కథమితరథా  
జాత్యంతర ఏణకుణక ఆసంగః సాక్షాన్నిఃశ్రేయస  
ప్రతిపక్షతయా ప్రాకృపిత్వక్తదుస్త్వజహృదయాభిజాతస్య  
తస్యైవమంతరాయవిహతయోగారంభణస్య రాజర్షేర్భరతస్య  
తావన్మృగార్భకపోషణపాలనప్రీణనలాలనానుషంగేణా  
విగణయత ఆత్మానమహిరివాఖుబిలం దురతిక్రమః  
కాలః కరాలరభస ఆపద్యత

|| 5-8-26 ||

తదానీమపి పార్శ్వవర్తినమాత్మజమివానుశోచంత  
మభివీక్షమాణో మృగ ఏవాభినివేశితమనా విస్మృజ్య  
లోకమిమం సహ మృగేణ కలేవరం మృతమను న మృతజన్మా  
నుస్మృతిరితరవన్మృగశరీరమవాప

|| 5-8-27 ||

తత్రాపి హ వా ఆత్మనో మృగత్వకారణం భగవ  
దారాధనసమీహానుభావేనానుస్మృత్య భృశమను  
తప్యమాన ఆహ

|| 5-8-28 ||

అహౌః కష్టం భ్రష్టోఽహమాత్మవతామనుపథాద్యద్విముక్త  
సమస్తసంగస్య వివిక్తపుణ్యారణ్యశరణస్యాత్మవత

ఆత్మని సర్వేషామాత్మనాం భగవతి వాసుదేవే  
 తదనుశ్రవణమననసంకీర్తనారాధనానుస్మరణా  
 భియోగేనాశూన్యసకలయామేన కాలేన సమావేశితం  
 సమాహితం కార్త్యేన మనస్తత్తు పునర్మమాబుధస్యా  
 రాన్మృగసుతమను పరిసుస్రావ

|| 5-8-29 ||

ఇత్యేవం నిగూఢనిర్వేదో విస్మజ్య మృగీం మాతరం  
 పునర్భగవత్కేత్రముపశమశీలమునిగణదయితం  
 శాలగ్రామం పులస్త్యపులహోశ్రమం కాలంజరా  
 త్రృత్యాజగామ

|| 5-8-30 ||

తస్మిన్నపి కాలం ప్రతీక్షమాణః సంగాచ్చ భృశముద్విగ్న  
 ఆత్మసహచరః శుష్కపర్ణతృణవీరుధా వర్తమానో  
 మృగత్వనిమిత్తావసానమేవ గణయన్ మృగశరీరం  
 తీర్థోదకక్లిన్నముత్సర్జ

|| 5-8-31 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే అష్టమోఽధ్యాయః

|| అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
 కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।  
 సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥